

पालयिता वि. (तत्.) वह जो दूसरों का पालन-पोषण अथवा भरण-पोषण करता हो, पालन-पोषण करने वाला।

पालयित्री वि. स्त्री. (तत्.) पालन-पोषण करने वाली।

पालरा पुं. (देश.) तराजू का पलड़ा, उदा. बिन डांडी बिन पालरै, तोलै सब संसार -कबीर।

पालव पुं. (तद्.) 1. पल्लव, पत्ता, फुनगी उदा. पालव बैठि पेड़ु एहिं काटा -तुलसी 2. कोमल, छोटा और नया पौधा।

पाला पुं. (तद्.) 1. बादलों में रहने वाले पानी या भाप के वे जमे हुए सफेद कण, जो अधिक सरदी पड़ने पर आकाश से पेड़-पौधों आदि पर पतली तह के रूप में फैल जाते हैं, तुषार प्रयो. पाला गिरने के कारण फसल की पैदावार खराब या नष्ट हो जाना 2. प्रमुख स्थान, पीठ 3. किसी क्षेत्र विशेष की सीमा का सूचक 4. कबड्डी के खेल में विभाजक रेखा 5. किसी विकट व्यक्ति से संपर्क करने या उसका सामना करने की भीषण स्थिति मुहा. पाला पड़ना- काम पड़ना, सरोकार होना, वास्ता पड़ना 6. अखाड़ा।

पालागन स्त्री. (देश.) आदरपूर्वक किसी पूज्य एवं सम्मानित व्यक्ति के पैर छूने की क्रिया या भाव, प्रणाम।

पालागनि स्त्री. (देश.) चरणस्पर्श, प्रणाम।

पालागल पुं. (तत्.) 1. प्राचीन भारत में समाचार लाने और ले जाने वाला व्यक्ति, संदेशवाहक, संवादवाहक, हरकारा 2. दूत।

पालागली स्त्री. (तत्.) प्राचीन भारत में राजा की सबसे कम आदर पाने वाली रानी जो शूद्र जाति की होती थी।

पालाश वि. (तत्.) 1. पलाश संबंधी, पलाश का 2. पलाश का बना हुआ 3. हरे रंग का, हरा पुं. (तद्.) 1. तेज पत्ता 2. हरा रंग।

पालाश खंड पुं. (तत्.) मगध देश।

पालाशि पुं. (तत्.) पलाश गोत्र के प्रवर्तक ऋषि।

पालिंद पुं. (तत्.) कुंदरू नामक गंध द्रव्य।

पालिंदी स्त्री. (तत्.) 1. श्यामा लता 2. त्रिवृत्ता।

पालि स्त्री. (तत्.) 1. कान के नीचे लटकने वाला कोमल मांस-खंड जिसमें छेद करके बालियाँ आदि पहनी जाती हैं, कान की लौ 2. किसी चीज का किनारा या कोना 3. कतार, पंक्ति, श्रेणी 4. सीमा, हद 5. पुल, सेतु 6. बाँध, मेंड़ 7. घेरा, परिधि 8. अंक, गोद, क्रोड़ 9. अंडाकार तालाब या सरोवर 10. वह भोजन जो परदेशी विद्यार्थी को गुरुकुल से मिलता था 11. ऐसी महिला जिसकी ठोड़ी पर बाल तथा मूँछे हों 12. चिह्न, निशान 13. जूँ नामक कीड़ा 14. एक मध्यकालीन भारतीय आर्य-भाषा, पाली।

पालिक पुं. (तद्.) 1. पलंग, शय्या उदा. पालिक सेज जो आन बिछाई -दाउद।

पालिका स्त्री. (तत्.) 1. पालन करने वाली 2. व्यवस्था करने वाली 3. देखभाल करने वाली 4. समस्त पदों के अंत में, वह जो पालन-पोषण तथा सुरक्षा आदि का पूरा प्रबंध करती हो जैसे-नगर पालिका, महानगर पालिका।

पालित वि. (तत्.) 1. रक्षित 2. जिसका पालन किया गया हो पुं. (तत्.) सिहोर का पेड़।

पालित्य वि. (तत्.) वृद्धावस्था में बालों का कुछ पीलापन लिए सफेद होना।

पालिनी वि. (तत्.) दूसरों का पालन-पोषण करने वाली, जो दूसरों का भरण-पोषण करती हो।

पालिनेशिया पुं. (अं.) प्रशांत महासागर में ऑस्ट्रेलिया के पूर्व में स्थित, द्वीप-समूह जिसमें न्यूजीलैंड, हवाई तथा फीजी आदि देश हैं।

पालिनेशियाई वि. (अं.) पालिनेशिया की भाषा अथवा वहाँ का निवासी।

पालिश स्त्री. (अं.) वह लेप, रंग या रोगन आदि जिसके लगाने से किसी वस्तु पर चिकनाई और चमक आ जाती है या बढ़ जाती है।

पालिसी स्त्री. (अं.) 1. नीति 2. बीमा संबंधी वह प्रतिज्ञा-पत्र जो बीमा करने वाली संस्था की ओर